

**“Azərbaycan Respublikası İnzibati Xətlər Məcəlləsinin təsdiq edilməsi haqqında”
Azərbaycan Respublikasının 2015-ci il 29 dekabr tarixli 96-VQ nömrəli Qanununun
tətbiqi barədə” Azərbaycan Respublikası Prezidentinin 2016-cı il 15 fevral tarixli 795
nömrəli Fərmanında dəyişikliklər edilməsi haqqında**

AZƏRBAYCAN RESPUBLİKASI PREZİDENTİNİN FƏRMANI

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, “Azərbaycan Respublikasının Qida Təhlükəsizliyi Agentliyinin fəaliyyətinin təmin edilməsi haqqında” Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanının icrasını təmin etmək məqsədi ilə **qərara alıram**:

1. “Azərbaycan Respublikası İnzibati Xətlər Məcəlləsinin təsdiq edilməsi haqqında” Azərbaycan Respublikasının 2015-ci il 29 dekabr tarixli 96-VQ nömrəli Qanununun tətbiqi barədə” Azərbaycan Respublikası Prezidentinin [2016-cı il 15 fevral tarixli 795 nömrəli](#) Fərmanında (Azərbaycan Respublikasının Qanunvericilik Topplusu, 2016, № 2 (II kitab), maddə 259, № 3, maddə 460, № 4, maddə 670, № 6, maddələr 1025, 1063, № 7, maddə 1272, № 9, maddə 1468, № 10, maddələr 1613, 1638; 2017, № 2, maddələr 176, 202, № 3, maddə 351, № 4, maddələr 530, 537, № 6, maddə 1101, № 7, maddələr 1314, 1346, № 8, maddə 1521, № 9, maddə 1637, № 10, maddələr 1788, 1798, № 11, maddələr 2003, 2027, № 12, maddələr 2290, 2320; 2018, № 1, maddə 36, № 2, maddə 198, Azərbaycan Respublikası Prezidentinin 2018-ci il 7 mart tarixli 1878 nömrəli, 19 mart tarixli 1893, 29 mart tarixli 1895 nömrəli fərmanları) aşağıdakı dəyişikliklər edilsin:

1.1. 4.6-cı bənddən “213.0.2, 219,” rəqəmləri çıxarılsın;

1.2. aşağıdakı məzmununda 4.22-1-ci və 4.22-2-ci bəndlər əlavə edilsin:

“4.22-1. həmin Məcəllənin 213.0.2-ci maddəsində “müvafiq icra hakimiyyəti orqanı” dedikdə, Azərbaycan Respublikasının Qida Təhlükəsizliyi Agentliyi nəzərdə tutulur;

4.22-2. həmin Məcəllənin 219-cu maddəsində “müvafiq icra hakimiyyəti orqanı” dedikdə, qida məhsullarının istehsalı, qablaşdırılması, saxlanması, emalı, utilizasiyası və məhv edilməsi üçün nəzərdə tutulan müəssisələrin, onların buraxılış komplekslərinin, binalarının, qurğularının layihələndirilməsinə, tikilməsinə, yenidən qurulmasına, təkmilləşdirilməsinə, yeni texnika ilə təchiz olunmasına münasibətdə Azərbaycan Respublikasının Qida Təhlükəsizliyi Agentliyi, digər hallarda isə Azərbaycan Respublikasının Səhiyyə Nazirliyi nəzərdə tutulur;”;

1.3. 4.33-cü bənddə “43.1 (ikinci halda), 428.3, 544.1 və 544.2-ci maddələrində” sözləri “43.1-ci maddədə (ikinci halda)” sözləri ilə əvəz edilsin;

1.4. aşağıdakı məzmununda 4.34-1-ci və 4.43-1-ci bəndlər əlavə edilsin:

“4.34-1. həmin Məcəllənin 428.3-cü maddəsində “müvafiq icra hakimiyyəti orqanı” dedikdə Azərbaycan Respublikasının Antiinhisar və İstehlak Bazarına Nəzarət Dövlət Agentliyi nəzərdə tutulur;”;

“4.43-1. həmin Məcəllənin 544.1-ci və 544.2-ci maddələrində “müvafiq icra hakimiyyəti orqanı” dedikdə, qida məhsulları, dövlət baytarlıq və fitosanitar

nəzarətində olan yüklərin istehlakçılarının hüquqlarının müdafiəsi hallarında Azərbaycan Respublikasının Qida Təhlükəsizliyi Agentliyi, digər hallarda isə Azərbaycan Respublikasının Antiinhisar və İstehlak Bazarına Nəzarət Dövlət Agentliyi nəzərdə tutulur;”;

1.5. 5.6-cı bənddə “213 – 220, 225.1” rəqəmləri “213.0.3, 213.0.4 (tibb müəssisələrində yayımlanmasına münasibətdə), 214 – 218, 219 (qida məhsullarının istehsalı, qablaşdırılması, saxlanması, emalı, utilizasiyası və məhv edilməsi üçün nəzərdə tutulan müəssisələrin, onların buraxılış komplekslərinin, binalarının, qurğularının layihələndirilməsi, tikilməsi, yenidən qurulması, təkmilləşdirilməsi, yeni texnika ilə təchiz olunması halları istisna olmaqla)”, 225.1 (qidaların tərkibinə doping vasitələri əlavə etməklə onların saxtalaşdırılması və ya satılması halları istisna olmaqla)” sözləri ilə, “428.4” rəqəmləri “428.4 (bioloji fəallığa malik qida əlavələrinin dərman vasitəsi olmadığı barədə məlumat verilmədən reklam edilməsi halları istisna olmaqla)” sözləri ilə əvəz edilsin;

1.6. aşağıdakı məzmununda 5.6-1-ci bənd əlavə edilsin:

“5.6-1. həmin Məcəllənin 213.0.1, 213.0.2, 213.0.4 (hamilə qadınlar və analar arasında yayımlanmasına münasibətdə), 219 (qida məhsullarının istehsalı, qablaşdırılması, saxlanması, emalı, utilizasiyası və məhv edilməsi üçün nəzərdə tutulan müəssisələrin, onların buraxılış komplekslərinin, binalarının, qurğularının layihələndirilməsinə, tikilməsinə, yenidən qurulmasına, təkmilləşdirilməsinə, yeni texnika ilə təchiz olunmasına münasibətdə), 220, 225.1 (qidaların tərkibinə doping vasitələri əlavə etməklə onların saxtalaşdırılmasına və ya satılmasına münasibətdə), 288, 289, 428.4-cü (bioloji fəallığa malik qida əlavələrinin dərman vasitəsi olmadığı barədə məlumat verilmədən reklam edilməsinə münasibətdə) maddələrində nəzərdə tutulmuş inzibati xətlər haqqında işlərə Azərbaycan Respublikasının Qida Təhlükəsizliyi Agentliyi baxır;”;

1.7. 5.8-ci bənddə “həmin maddədə göstərilən məhsulların istehsalı və satışa qədər saxlanması mərhələsində Azərbaycan Respublikasının Standartlaşdırma, Metrologiya və Patent üzrə Dövlət Komitəsi, həmin məhsulların istehlakçılara təklif olunması mərhələsində Azərbaycan Respublikasının İqtisadiyyat Nazirliyi” sözləri “Azərbaycan Respublikasının Qida Təhlükəsizliyi Agentliyi” sözləri ilə əvəz edilsin;

1.8. 5.15-ci bənd aşağıdakı redaksiyada verilsin:

“5.15. həmin Məcəllənin 232, 283, 284.1, 284.3, 285, 287, 290.1.7 – 290.1.9, 290.2 (baxılması səlahiyyətlərinə aid edilmiş maddələr üzrə) və 340.1-ci maddələrində nəzərdə tutulmuş inzibati xətlər haqqında işlərə Azərbaycan Respublikasının Kənd Təsərrüfatı Nazirliyi baxır;”;

1.9. 5.44-cü bənd aşağıdakı redaksiyada verilsin:

“5.44. həmin Məcəllənin 428.1 (bu Fərmanın 5.44-1-ci bəndi nəzərə alınmaqla), 428.2, 428.3, 428.6, 444 (bu Fərmanın 5.44-1-ci bəndi nəzərə alınmaqla), 445, 446, 447.0.1 (bu Fərmanın 5.44-1-ci bəndi nəzərə alınmaqla), 447.0.2 (bu Fərmanın 5.44-1-ci bəndi nəzərə alınmaqla), 447.0.9 (bu Fərmanın 5.44-1-ci bəndi nəzərə alınmaqla), 453 (bu Fərmanın 5.44-1-ci bəndi nəzərə alınmaqla), 544.2-ci (bu Fərmanın 5.44-1-ci bəndi nəzərə alınmaqla) maddələrində nəzərdə tutulmuş inzibati xətlər haqqında işlərə

Azərbaycan Respublikasının Antiinhisar və İstehlak Bazarına Nəzarət Dövlət Agentliyi baxır;”;

1.10. aşağıdakı məzmununda 5.44-1-ci bənd əlavə edilsin:

“5.44-1. həmin Məcəllənin 428.1, 444, 447.0.1 – 447.0.6, 447.0.9, 453 və 544.2-ci maddələrində nəzərdə tutulmuş inzibati xətlər haqqında işlərə həmin işlər qida məhsulları ilə, həmçinin baytarlıq və fitosanitar nəzarətində olan yüklərlə bağlı olduqda Azərbaycan Respublikasının Qida Təhlükəsizliyi Agentliyi baxır;”;

1.11. 5.51-ci bənd aşağıdakı redaksiyada verilsin:

“5.51. həmin Məcəllənin 447.0.3 – 447.0.6 (bu Fərmanın 5.44-1-ci bəndi nəzərə alınmaqla), 447.0.7, 447.0.8, 537.2 və 538-ci maddələrində nəzərdə tutulmuş inzibati xətlər haqqında işlərə Azərbaycan Respublikasının Antiinhisar və İstehlak Bazarına Nəzarət Dövlət Agentliyi baxır;”;

1.12. 5.52-ci bənd ləğv edilsin;

1.13. aşağıdakı məzmununda 5.70-1-ci bənd əlavə edilsin:

“5.70-1. həmin Məcəllənin 602-1-ci (Azərbaycan Respublikasının İqtisadiyyat Nazirliyi tərəfindən törədilən inzibati xətlər istisna olmaqla) maddəsində nəzərdə tutulmuş inzibati xətlər haqqında işlərə Azərbaycan Respublikasının İqtisadiyyat Nazirliyi baxır;”.

2. Bu Fərman 2018-ci il iyulun 1-dən qüvvəyə minir.

İlham ƏLİYEV,
Azərbaycan Respublikasının Prezidenti

Bakı şəhəri, 22 may 2018-ci il
№ 87